

विमा संचालनालयातील, अनुसूचित जमाती प्रवर्गातून नियुक्त झालेल्या तथापि, त्या प्रवर्गाचे जात वैधता प्रमाणपत्र सादर करू न शकलेल्या, अन्य प्रवर्गाचे जात वैधता प्रमाणपत्र सादर केलेल्या, अधिकारी / कर्मचारी यांच्याकरिता अधिसंख्य पदे निर्माण करणे.

महाराष्ट्र शासन

वित्त विभाग

शासन निर्णय क्र. संकीर्ण-२०१९/प्र.क्र.८३/विमा प्रशासन,

मंत्रालय, हुतात्मा राजगुरु चौक, मादाम कामा मार्ग, मुंबई ४०० ०३२.

दिनांक : ०५ फेब्रुवारी, २०२०

वाचा :- सामान्य प्रशासन विभाग, शासन निर्णय क्र.बीसीसी-२०१८/प्र.क्र.३०८/१६-ब, दि.२१.१२.२०१९

प्रस्तावना :-

सामान्य प्रशासन विभागाच्या दि.२१.१२.२०१९ च्या शासन निर्णयान्वये, अनुसूचित जमाती प्रवर्गातून नियुक्त झालेल्या तथापि, जात वैधता प्रमाणपत्र सादर करू न शकलेल्या अथवा अन्य जात प्रवर्गाचे जात वैधता प्रमाणपत्र सादर केलेल्या अधिकारी / कर्मचाऱ्यांसाठी अधिसंख्य पदे निर्माण करून त्यांच्या सेवा अधिसंख्य पदावर वर्ग करण्याच्या सूचना दिलेल्या आहेत. यास्तव, विमा संचालनालयातील अधिकारी / कर्मचारी यांच्याकरिता अधिसंख्य पदे निर्माण करण्याची बाब विचाराधीन होती.

शासन निर्णय :-

विमा संचालनालयात अनुसूचित जमाती प्रवर्गातून नियुक्त झालेल्या तथापि, त्या प्रवर्गाचे जात वैधता प्रमाणपत्र सादर करू न शकलेल्या व विशेष मागास प्रवर्गाचे जात वैधता प्रमाणपत्र सादर केलेल्या खाली नमूद केलेल्या अधिकारी / कर्मचारी यांच्याकरिता विमा संचालनालयाच्या आस्थापनेवर ०१ कनिष्ठ तांत्रिक अधिकारी (गट-ब) (राजपत्रित) आणि ०१ तांत्रिक सहायक (गट-क) अशी एकूण ०२ (दोन) अधिसंख्य पदे निर्माण करण्यात येत आहेत :-

अ. क्र.	अधिकारी / कर्मचाऱ्याचे नाव	सध्या कार्यरत असलेले पद	शासन सेवेत नियुक्तीचा दिनांक	मूळ नियुक्तीचे पद	शेरा
१	श्री.उ.श्री. निमजे	कनिष्ठ तांत्रिक अधिकारी (गट-ब) (राजपत्रित)	१५.०२.१९९४	तांत्रिक सहायक (गट-क)	अनुसूचित जमातीचे प्रमाणपत्र अवैध ठरल्यामुळे महाराष्ट्र प्रशासकीय न्यायाधिकरणाने दि.१२.०२.२००३ रोजी दिलेल्या निर्णयानुसार वि.मा.प्र. मध्ये संरक्षण देण्यात आले आहे. वि.मा.प्र. चे वैधता प्रमाणपत्र दि.२३.०७.२००३ रोजी सादर केले आहे.
२	श्री.क.शा. सपकाळे	तांत्रिक सहायक (गट-क)	०७.१०.१९९१	लिपिक-टंकलेखक (गट-क)	अनुसूचित जमातीचे प्रमाणपत्र अवैध ठरल्यानंतर सदर प्रकरणात मा.उच्च न्यायालय, औरंगाबाद खंडपीठाने दि.१४.०९.१९९५ च्या आदेशान्वये स्थगिती दिली. तथापि, श्री.सपकाळे यांच्या दि.२०.०७.१९९७ च्या विनंती पत्रानुसार त्यांना दि.१५.०६.१९९५ च्या शासन निर्णयानुसार विशेष मागास प्रवर्गामध्ये समाविष्ट करण्यात आले. दि.१६.०५.२००७ रोजी वि.मा.प्र. चे वैधता प्रमाणपत्र सादर केले आहे.

२. सदर अधिसंख्य पदे या शासन निर्णयाच्या दिनांकापासून ११ महिन्यांच्या कालावधीसाठी किंवा संबंधित कर्मचाऱ्यांच्या सेवानिवृत्तीच्या दिनांकापर्यंत, यापैकी जे अगोदर घडेल तोपर्यंत, अस्तित्वात राहतील.
३. कनिष्ठ तांत्रिक अधिकारी (गट-ब) (राजपत्रित) या पदाचे नियुक्ती प्राधिकारी हे शासन असल्यामुळे सदर अधिसंख्य पदावर सेवा वर्ग करण्याबाबतचे स्वतंत्र आदेश या विभागाकडून निर्गमित करण्यात येत आहेत. तांत्रिक सहायक (गट-क) या पदाचे नियुक्ती प्राधिकारी हे विमा संचालक असल्याने संबंधित कर्मचाऱ्यांच्या सेवा या शासन निर्णयाच्या दिनांकापासून सदर अधिसंख्य पदावर वर्ग करण्याचे आदेश विमा संचालनालयाने तात्काळ निर्गमित करावेत व त्याची प्रत या विभागास उपलब्ध करून द्यावी.
४. सदर अधिसंख्य पदांच्या वेतनावर येणारा खर्च हा विमा संचालनालयाच्या वेतनासंबंधीच्या लेखाशीर्षाखाली खर्ची टाकण्यात यावा आणि संबंधित वित्तीय वर्षाच्या मंजूर अनुदानातून भागविण्यात यावा.
५. हा शासन निर्णय, सामान्य प्रशासन विभागाच्या दि.२१.१२.२०१९ च्या शासन निर्णयामधील तरतुदीनुसार आणि वित्त विभागाच्या (आकृतिबंध पुनर्रचना कक्ष) अनौपचारिक संदर्भ क्र.६३/आपुक, दि.२०.०१.२०२० अन्वये दिलेल्या मान्यतेनुसार निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२००२०५१७०५१७२२०५ असा आहे. हा आदेश डिजीटल स्वाक्षरीने सांक्षांतिक करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(शुभांगी शेठ)

सह सचिव, महाराष्ट्र शासन

प्रत :-

- १) महालेखापाल (लेखा व अनुज्ञेयता / लेखापरीक्षा), महाराष्ट्र-१, मुंबई
- २) सचिव, महाराष्ट्र लोकसेवा आयोग, मुंबई
- ३) संचालक, लेखा व कोषागारे, मुंबई
- ४) अधिदान व लेखा अधिकारी, मुंबई
- ५) संचालक, विमा संचालनालय, महाराष्ट्र राज्य, मुंबई
- ६) उप सचिव (कार्यासन १६-ब), सामान्य प्रशासन विभाग, मंत्रालय, मुंबई ३२.
- ७) सह सचिव (आ.पु.क.), वित्त विभाग, मंत्रालय, मुंबई ४०० ०३२.
- ८) निवडनस्ती (विमा प्रशासन).